



IL-KUMMISSJONI
EWROPEA

Brussell, 15.6.2026
COM(2026) 285 final

2026/0153 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li tawtorizza lill-Kroazja tapplika rati mnaqqsa ta' dazju tas-sisa fuq iż-żejt tal-gass u l-petrol bla ċomb użati bhala karburant tal-karozzi, skont l-Artikolu 19 tad-Direttiva 2003/96/KE

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

It-tassazzjoni fuq il-prodotti tal-enerġija u fuq l-elettriku fl-Unjoni hija rregolata bid-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku¹ (id-“Direttiva dwar it-Tassazzjoni fuq l-Enerġija” jew id-“Direttiva”).

Skont l-Artikolu 19(1) tad-Direttiva, flimkien mad-dispożizzjonijiet stabbiliti b'mod partikolari fl-Artikoli 5, 15 u 17, il-Kunsill, filwaqt li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru sabiex jintroduci aktar eżenzjonijiet jew tnaqqis fil-livell ta' tassazzjoni għal kunsiderazzjonijiet politiki speċifiċi.

Permezz ta' ittra datata t-2 ta' April 2026, l-awtoritajiet Kroati infurmaw lill-Kummissjoni bl-intenzjoni tagħhom li japplikaw għal awtorizzazzjoni biex japplikaw tnaqqis temporanju tar-rati tat-taxxa nazzjonali għall-petrol bla ċomb u għaž-żejt tal-gass użati bħala fjuwils tal-magni, li jkunu taħt il-livelli minimi ta' tassazzjoni kif stabbiliti fl-Artikolu 7 u fit-Tabella A tal-Anness I tad-Direttiva.

Permezz ta' emails datati d-29 ta' April 2026 u s-7 ta' Mejju 2026, l-awtoritajiet Kroati wieġbu t-talbiet għal informazzjoni addizzjonali mill-Kummissjoni Ewropea.

It-tnaqqis mitlub huwa ta' EUR 0.2195 għal kull litru għall-petrol bla ċomb u EUR 0.225 għal kull litru għaž-żejt tal-gass użat bħala fjuwils tal-magni.

Il-perjodu ta' validità mitlub huwa għal perjodu ta' 6 xhur li jibda malli d-deċiżjoni tigi adottata mill-Kunsill, li huwa fil-perjodu massimu permess mill-Artikolu 19(2) tad-Direttiva dwar it-Tassazzjoni fuq l-Enerġija.

Skont l-awtoritajiet Kroati, l-għan tal-miżura huwa li tnaqqas il-prezzijiet bl-imnut għoljin taż-żejt tal-gass u tal-petrol fil-pajjiż, li jirriżultaw mill-iżviluppi ġeopolitiċi reċenti, u li jaffettwaw direttament kemm lill-unitajiet domestiċi kif ukoll lill-kumpaniji.

B'reazzjoni għall-kriżi tal-enerġija tal-2022, bħala riżultat tal-gwerra tal-Ukrajna, ingħataw tliet derogi mid-Direttiva dwar it-Tassazzjoni fuq l-Enerġija lill-Istati Membri bl-objettiv li jittaffew il-prezzijiet għoljin tal-fjuwil bl-imnut li rriżultaw mill-iżviluppi ġeopolitiċi ta' dak iż-żmien u li kienu jaffettwaw direttament kemm lill-unitajiet domestiċi kif ukoll lill-kumpaniji².

Fil-konkluzjonijiet tiegħu tad-19 ta' Marzu 2026, il-Kunsill Ewropew enfasizza li t-tranżizzjoni tal-enerġija tibqa' l-aktar strateġija effettiva biex tinkiseb l-awtonomija strateġika tal-Ewropa, tissaħħaħ ir-reżiljenza, jitnaqqsu strutturalment il-prezzijiet tal-enerġija, u tigi pprovduta l-enerġija nadifa, abbondanti, u prodotta lokalment meħtieġa biex tixpruna l-ekonomija tal-futur.

¹ ĠU L 283, 31.10.2003, p. 51–70.

² Id-Deciżjoni ta' Implimentazzjoni tal-Kunsill (UE) 2022/1843, id-Deciżjoni ta' Implimentazzjoni tal-Kunsill (UE) 2022/1662, id-Deciżjoni ta' Implimentazzjoni tal-Kunsill (UE) 2023/1197.

Fl-istess hin, il-Kunsill Ewropew irrikonoxxa li huma meħtieġa soluzzjonijiet immirati fuq terminu qasir biex tiġi żgurata enerġija bi prezzijiet raġonevoli, filwaqt li jitqiesu n-newtralità teknoloġika u s-sitwazzjonijiet speċifiċi tal-Istati Membri, l-esponiment partikolari ta' ċerti setturi industrijali għar-riskju ta' rilokazzjoni, u l-ħtieġa li jittejbu l-kundizzjonijiet għal setturi innovattivi intensivi fl-enerġija, mingħajr ma jiġu mminati l-prevedibbiltà u l-kundizzjonijiet ekwi.

Għal dan il-fini, il-Kunsill Ewropew appella lill-Kummissjoni biex tippreżenta minnufih sett ta' għodod ta' miżuri temporanji mmirati halli jindirizzaw iż-żidiet qawwija reċenti fil-prezzijiet tal-fjuwils fossili importati li jirriżultaw mill-kriżi fil-Lvant Nofsani. Il-konkluzjonijiet tal-Kunsill Ewropew jipprovdu gwida politika min-naħa tal-Istati Membri u jikkostitwixxu mandat politiku biex jiġu adottati miżuri fiskali li jippermettu l-flessibbiltajiet mitlubin. Dawn il-Konkluzjonijiet jippromwovu b'mod ċar l-użu sħiħ tad-derogi u l-flessibbiltajiet previsti fid-Direttiva dwar it-Tassazzjoni fuq l-Enerġija, inkluż l-adozzjoni ta' rati mnaqqsa temporanji, marbutin bir-reqqa maċ-ċirkostanzi straordinarji u mal-oġġettivi tal-affordabbiltà tal-enerġija.

L-oġġettivi ta' tali miżuri jkunu li l-Istati Membri jkunu jistgħu jiżviluppaw soluzzjonijiet immirati u temporanji biex jindirizzaw l-impatt negattiv tal-kriżijiet attwali tal-enerġija fuq il-prezzijiet. Dawn huma meħtiġin fuq terminu qasir biex tiġi żgurata enerġija bi prezzijiet raġonevoli, filwaqt li jitqiesu n-newtralità teknoloġika u s-sitwazzjonijiet speċifiċi tal-Istati Membri, l-esponiment partikolari ta' ċerti setturi industrijali għar-riskju ta' rilokazzjoni, u l-ħtieġa li jittejbu l-kundizzjonijiet għal setturi innovattivi intensivi fl-enerġija, mingħajr ma jiġu mminati l-prevedibbiltà u l-kundizzjonijiet ekwi.

Minn mindu faqqa' l-kunflitt fit-28 ta' Frar 2026 u bit-taqlib li segwa fl-Istrett ta' Hormuz, il-prezz taż-żejt (Brent) żdied minn madwar EUR 60 il-barmil għal aktar minn EUR 90 il-barmil³. Wara din iż-żieda fil-prezz, il-prezzijiet medji tal-fjuwil fil-Kroazja ġew irregistrati kif ġej⁴:

	Petrol (Super 95)	Żejt tal- gass
30/03/26	€1.68	€1.88
23/03/26	€1.57	€1.69
16/03/26	€1.55	€1.67
09/03/26	€1.50	€1.54
02/03/26	€1.48	€1.51
23/02/26	€1.47	€1.49
16/02/26	€1.46	€1.50

Meta wiehed iħares lejn l-iżvilupp tal-prezzijiet tal-enerġija taż-żejt fil-perjodu ta' din id-deroga, il-prezzijiet huma mistennija li jkomplu jogħlew. Wara dan, l-aspettattivi jiddependu ħafna fuq kemm idumu l-kunflitt fil-Lvant Nofsani u t-taqlib fl-Istrett ta' Hormuz.

Il-prezzijiet taż-żejt huma mistennija jibqgħu għoljin waqt li jibqgħu għaddejjin il-kunflitt u t-taqlib fl-Istrett ta' Hormuz. Il-prezzijiet tal-fjuwil isegwu d-dinamika tal-prezz taż-żejt mhux maħdum b'dewmien ta' ġimġha jew tnejn, bid-distinzjoni li l-prezzijiet tal-petrol għandhom

³ DĠ ENER, Weekly oil bulletin, 2 April 2026, https://energy.ec.europa.eu/data-and-analysis/weekly-oil-bulletin_en.

⁴ DĠ ENER, Weekly oil bulletin, 2 April 2026, https://energy.ec.europa.eu/data-and-analysis/weekly-oil-bulletin_en.

it-tendenza li jirreagixxu inqas direttament għall-prezzijiet taż-żejt, filwaqt li d-dizil u l-fjuwil tal-ġettijiet li l-UE qed timporta għandhom it-tendenza li jkunu aktar volatili mill-prezzijiet taż-żejt mhux maħdum.

In-natura globali tal-prezzijiet taż-żejt u l-influwenza limitata li l-Istati Membri għandhom fuq daww il-prezzijiet, jagħmlu minn din il-kriżi waħda eżoġena. L-Istati Membri kollha tal-UE se jkunu soġġetti għal prezzijiet globali simili għall-prodotti tal-enerġija. Madankollu, il-kapaċità li wieħed ilaħhaq maż-żidiet fil-prezzijiet se tvarja b'mod sinifikanti, pereżempju skont l-introjt, il-mod tat-trasport, is-sors tat-tiżhin, u l-effiċjenza enerġetika tal-akkomodazzjoni. Dan se jagħmel l-effetti taż-żidiet fil-prezzijiet asimetriċi. Barra minn hekk, l-unitajiet domestiċi b'introjt aktar baxx għandhom it-tendenza li jonfqu parti akbar mill-introjt tagħhom fuq il-konsum, minflok fuq l-investimenti jew it-tfaddil. Dan iwassal biex iż-żidiet fil-prezzijiet tal-konsum ikollhom aktar impatt fuq l-unitajiet domestiċi b'introjt aktar baxx.

Minn meta faqqgħet il-gwerra fit-28 ta' Frar 2026 u ż-żieda fil-prezzijiet tal-enerġija li rriżultat minnha, il-Gvern tar-Repubblika tal-Kroazja adotta, fl-10 ta' Marzu 2026, emenda tar-Regolament dwar id-Dazju tas-Sisa fuq l-Enerġija u l-Elettriku, bl-għan li tittaffa ż-żieda fil-prezz bl-imnut tal-prodotti tal-enerġija. Din l-emenda naqqset id-dazju tas-sisa fuq iż-żejt tal-gass użat bħala fjuwil tal-magni b'EUR 0.02 għal kull litru.

Fl-istess waqt, permezz tar-Regolament dwar id-Determinazzjoni tal-Prezz Massimu bl-Imnut tal-Prodotti tal-Petroleum, il-Gvern introduċa limitu massimu fuq il-prezzijiet bl-imnut tal-prodotti tal-enerġija billi llimita l-margnijiet tal-kummerċ, stabbilixxa primjum massimu għall-impriżi tal-enerġija ta' EUR 0.1735 għal kull litru kemm għall-petrol bla ċomb kif ukoll għaž-żejt tal-gass użati bħala fjuwils tal-magni.

Hekk kif il-gwerra kompliet u l-prezzijiet tal-enerġija fis-suq internazzjonali komplew jiżdiedu, il-Gvern tar-Repubblika tal-Kroazja adotta, fl-24 ta' Marzu 2026, it-tieni emenda tar-Regolament dwar id-Dazju tas-Sisa fuq l-Enerġija u l-Elettriku. Din l-emenda naqqset id-dazju tas-sisa fuq il-petrol bla ċomb b'EUR 0.06 għal kull litru u ż-żejt tal-gass użat bħala fjuwil tal-magni b'EUR 0.07613 għal kull litru.

Barra minn hekk, il-primjums għall-impriżi tal-enerġija komplew jitnaqqsu, għal EUR 0.1545 għal kull litru għall-petrol bla ċomb u EUR 0.1245 għal kull litru għaž-żejt tal-gass użat bħala fjuwils tal-magni.

Minkejja l-miżuri ta' hawn fuq, il-prezzijiet bl-imnut tal-prodotti tal-enerġija għadhom oghla b'mod sinifikanti minn daww osservati qabel ma faqqgħet il-gwerra fil-Lvant Nofsani. Mill-24 ta' Marzu 2026, il-prezz bl-imnut tal-petrol mingħajr ċomb kien 12 % oghla meta mqabbel mal-24 ta' Frar 2026 (jiġifieri qabel ma faqqa' l-kunflitt), filwaqt li l-prezz bl-imnut tad-dizil kien 19 % oghla matul l-istess perjodu.

Bħala riżultat tal-emendi ta' hawn fuq, id-dazju tas-sisa applikabbli bħalissa fuq iż-żejt tal-gass użat bħala fjuwil tal-magni laħaq il-livell minimu stabbilit bil-liġi tal-UE. Konsegwentement, il-Gvern tar-Repubblika tal-Kroazja ma għadx għandu skop li jkompli jnaqqas il-prezzijiet bl-imnut permezz ta' tnaqqis addizzjonali fid-dazju tas-sisa fuq iż-żejt tal-gass użat bħala fjuwil tal-magni, filwaqt li għall-petrol bla ċomb jibqa' margini għal aktar tnaqqis, li jammonta għal EUR 0.09331 għal kull litru.

F'dan il-kuntest, ta' min jinnota li fl-2025, il-kwantitajiet ta' prodotti tal-enerġija rilaxxati għall-konsum għal skopijiet ta' propulsjoni fir-Repubblika tal-Kroazja kienu fil-biċċa l-kbira magħmula minn fjuwil tad-dizil, li kien jammonta għal 77 % tal-konsum totali. Dan jenfasizza l-impatt partikolarment sinifikanti tal-prezzijiet bl-imnut tad-dizil fuq il-kundizzjonijiet soċjali u ekonomiċi taċ-ċittadini, kif ukoll fuq il-funzjonament tal-ekonomija.

Minhabba l-karatteristiċi ġeografiċi speċifiċi tagħha u l-infrastruttura ferrovjarja mhux żviluppata biżżejjed, ir-Repubblika tal-Kroazja tiddependi hafna fuq it-trasport bit-triq kemm għall-passiġġieri kif ukoll għall-merkanzija, kif ukoll fuq l-użu ta' karożzi privati u xarabanks għall-ivvjagġar ta' kuljum.

- **Konsistenza mad-dispożizzjonijiet eżistenti fil-qasam ta' politika kkonċernat**

L-Artikolu 19(1), l-ewwel subparagrafu tad-Direttiva huwa kif ġej:

“Flinmien ma' dawn id-dispożizzjonijiet imsemmija fl-Artikoli ta' qabel, b'mod partikolari l-Artikoli 5, 15 u 17, il-Kunsill, li jaġixxi b'mod unanimu fuq xi proposta tal-Kummissjoni, jista' jawtorizza lil kwalunkwe Stat Membru biex jintroduci iktar eżenzjonijiet u tnaqqis għall-kunsiderazzjonijiet politiki speċifiċi.”

Permezz tat-tnaqqis fit-taxxa inkwistjoni, l-awtoritajiet Kroati behsiebhom itaffu l-prezzijiet bl-imnut għoljin tal-fjuwils tat-trasport, taż-żejt tal-gass, u tal-petrol ikkawżati mill-kunflitt fil-Lvant Nofsani u fl-aħħar mill-aħħar ikollhom il-mira li jnaqqsu l-impatti soċjali u ekonomiċi tas-sitwazzjoni ġeopolitika attwali li taffettwa kemm lill-unitajiet domestiċi kif ukoll lill-kumpaniji.

Dan it-tnaqqis fit-taxxa jwassal għal sitwazzjoni fejn il-benefiċjarji jintalbu jhallsu rati nazzjonali, li jistgħu jkunu iktar baxxi mir-rati minimi tat-taxxa tal-UE skont id-Direttiva dwar it-Tassazzjoni fuq l-Enerġija, u huwa għalhekk li qed tiġi diskussa l-awtorizzazzjoni. Dan jista' jikkontribwixxi għall-oġġettivi ta' politika ddikjarati.

Il-possibbiltà li jiġi introdott tali tnaqqis fit-taxxa tista' tkun prevista skont l-Artikolu 19 tad-Direttiva minhabba li l-iskop tagħha huwa li tippermetti lill-Istati Membri jintroducu eżenzjonijiet jew aktar tnaqqis għal kunsiderazzjonijiet politiki speċifiċi.

Il-perjodu limitat tal-validità tal-awtorizzazzjoni ta' 6 xhur wara li d-Deciżjoni ta' Implimentazzjoni tal-Kunsill tidhol fis-seħh, huwa fil-perjodu massimu permess mill-Artikolu 19(2) tad-Direttiva dwar it-Tassazzjoni fuq l-Enerġija, bil-possibbiltà ta' tiġdid.

Fl-aħħar nett, it-tnaqqis fit-taxxa mhuwiex kumulattiv ma' xi tip ieħor ta' tnaqqis fit-taxxa.

F'dawn iċ-ċirkostanzi, jidher xieraq li tingħata l-awtorizzazzjoni għall-perjodu mitlub.

Fl-istess hin, tnaqqis mhux immirat fit-taxxa jimplika kostijiet fiskali sinifikanti u għandu t-tendenza li jżid id-domanda għall-fjuwils fossili, u b'hekk jaggrava l-iżbilanċ tal-provvista u d-domanda. Għalhekk, il-miżura għandha tibqa' strettament limitata fiż-żmien u l-impatt mistenni tagħha fuq id-domanda għall-fjuwils fossili kif ukoll il-kost fiskali tagħha għandhom jiġu vvalutati. Fejn ikun meħtieġ, għandhom jittiehdu miżuri ta' kumpens.

Regoli dwar l-ġajjnuna mill-istat

It-tnaqqis temporanju fit-taxxa mitlub mill-awtoritajiet Kroati se jinżel taħt il-livelli minimi ta' tassazzjoni tal-fjuwils tat-trasport kif stabbilit fl-Artikolu 7 u fit-Tabella A tal-Anness I tad-Direttiva b'EUR 0.2195 għal kull litru għall-petrol bla ċomb u EUR 0.2250 għal kull litru għaž-żejt tal-gass użati bħala fjuwils tal-magni.

Din il-proposta hija mingħajr preġudizzju għal kwalunkwe valutazzjoni tal-miżura Kroata skont ir-regoli dwar l-ġajjnuna mill-Istat. Barra minn hekk, il-proposta għal deciżjoni ta'

implimentazzjoni tal-Kunsill ma tippregudikax l-obbligu tal-Istat Membru li jiżgura l-konformità mar-regoli dwar l-għajnuna mill-Istat.

- **Konsistenza ma' politiki ohra tal-Unjoni**

Kull abbozz ta' deroga skont l-Artikolu 19 tad-Direttiva dwar it-Tassazzjoni fuq l-Energija jrid jiġi eżaminat mill-Kummissjoni filwaqt li jqis il-funzjonament tajjeb tas-suq intern, il-htieġa li tiġi żgurata l-kompetizzjoni ġusta, u l-politiki tal-UE dwar is-saħħa, l-ambjent, l-enerġija u t-trasport.

Skont l-awtoritajiet Kroati, it-tnaqqis fit-taxxa previst għandu jtaffi parzjalment il-piż soċjali u ekonomiku tal-popolazzjoni Kroata kaġun taż-żieda reċenti fil-prezz tal-fjuwils tat-trasport li tirriżulta wkoll mill-kunflitt fl-Iran u mit-taqlib fl-Istrett ta' Hormuz.

Bħala riżultat ta' din is-sitwazzjoni eċċezzjonali, din il-miżura temporanja x'aktarx li ma taffettwax il-kummerċ intra-UE. Kollox ma' kollox, il-miżura tidher aċċettabbli mill-aspett tal-funzjonament tajjeb tas-suq intern u l-htieġa li tkun żgurata kompetizzjoni ġusta. Minhabba l-effetti limitati u d-durata limitata tagħha, il-miżura la għandha xxekkel il-kompetizzjoni u lanqas għandha tfixxkel il-funzjonament tas-suq intern.

Politika ambjentali u klimatika

L-Unjoni tibqa' impenjata bis-shiħ favur l-oġġettivi tagħha dwar il-klima u l-enerġija, kif iddikjarat fil-Liġi Ewropea dwar il-Klima (ir-Regolament 2021/1119). It-tnaqqis temporanju fit-taxxa permess minn dan l-att ma għandux iwassal għal dgħufija strutturali tas-sinjali tal-prezzijiet li jinkoraġġixxu l-effiċjenza enerġetika u t-tranzizzjoni lejn sorsi ta' enerġija rinnovabbli.

Politika dwar l-enerġija

Minhabba l-iskala taż-żieda qawwija attwali fil-prezzijiet tal-enerġija li tirriżulta mis-sitwazzjoni fil-Lvant Nofsani, l-Istati Membri jirrikjedu kapaċità li jnaqqsu temporanjament ir-rati tas-sisa taht ir-rati minimi tal-UE għal prodotti mhux koperti mid-dispożizzjoni ta' hawn fuq.

Minhabba d-durata qasira tagħha u ċ-ċirkostanzi eċċezzjonali attwali marbutin mas-sitwazzjoni ġeopolitika flimkien ma' prezz tas-suq eċċezjonalment għoli tal-prodotti tal-enerġija, il-kapaċità li jitnaqqsu r-rati tas-sisa taht ir-rati minimi stabbiliti skont id-Direttiva 2003/96/KE hija meqjusa adegwata u proporzjonata għall-htieġa li jiġu bbilancjati l-oġġettivi ta' politika speċifiċi elenkati fl-Artikolu 19 tad-Direttiva dwar it-Tassazzjoni fuq l-Energija, u b'mod partikolari l-politika ambjentali tal-UE mal-imperattiv ta' emerġenza biex tiġi żgurata l-affordabbiltà tal-enerġija għan-negozji u għall-unitajiet domestiċi.

Politika tas-suq intern u kompetizzjoni ġusta

Bħala riżultat tas-sitwazzjoni eċċezzjonali, din il-miżura temporanja x'aktarx li ma taffettwax il-kummerċ intra-UE. Kollox ma' kollox, il-miżura tidher aċċettabbli mill-aspett tal-funzjonament tajjeb tas-suq intern u l-htieġa li tkun żgurata kompetizzjoni ġusta. Minhabba l-effetti limitati u d-durata limitata tagħha, il-miżura la għandha xxekkel il-kompetizzjoni u lanqas għandha tfixxkel il-funzjonament tas-suq intern.

Politika soċjali

Iż-żieda osservata u mistennija fil-kost tal-enerġija madwar l-Unjoni għandha impatt sproporzjonat fuq l-unitajiet domestiċi b'introjtu baxx minhabba li l-kostijiet tal-enerġija ġeneralment jikkostitwixxu sehem akbar mill-baġits tagħhom⁵. Għalhekk, it-tnaqqis fid-dazji tas-sisa fuq il-prodotti tal-enerġija jista' jkollu impatt soċjali pożittiv billi jikkontribwixxi għat-tnaqqis tal-kostijiet tal-enerġija għall-unitajiet domestiċi b'introjtu baxx.

2. BAŻI LEGALI, SUSSIDJARJETÀ U PROPORZJONALITÀ

- **Bażi legali**

L-Artikolu 19 tad-Direttiva tal-Kunsill 2003/96/KE.

- **Sussidjarjetà (għall-kompetenza mhux esklużiva)**

Il-qasam tat-tassazzjoni indiretta kopert mill-Artikolu 113 tat-TFUE fih innifsu ma jaqax taht il-kompetenza esklużiva tal-Unjoni Ewropea skont it-tifsira tal-Artikolu 3 tat-TFUE.

Madankollu, skont l-Artikolu 19 tad-Direttiva 2003/96/KE, il-Kunsill ingħata kompetenza esklużiva, bħala kwistjoni ta' ligi sekondarja, biex jawtorizza lill-Istati Membri jintroduċu aktar eżenzjonijiet jew tnaqqis skont it-tifsira ta' dik id-dispożizzjoni. Għalhekk, l-Istati Membri ma jistgħux jiehdu post il-Kunsill. B'riżultat ta' dan, il-prinċipju tas-sussidjarjetà mhuwiex applikabbli għal din id-deċiżjoni ta' implimentazzjoni. Fi kwalunkwe każ, peress li dan l-att mhuwiex abbozz ta' att leġiżlattiv, ma għandux jintbagħat lill-Parlamenti nazzjonali skont il-Protokoll Nru 2 tat-Trattati għal rieżami ta' konformità mal-prinċipju ta' sussidjarjetà.

- **Proporzjonalità**

Il-proposta thares il-prinċipju tal-proporzjonalità. It-tnaqqis fit-taxxa ma jaqbiżx dak li huwa meħtieġ biex jintlaħaq l-oġettiv inkwistjoni.

L-awtorizzazzjoni hija għal perjodu ta' żmien limitat ħafna, jiġifieri għal 6 xhur, u f'kuntast ta' kriżi tal-enerġija.

- **Għażla tal-istrument**

L-istrument propost huwa Deċiżjoni ta' implimentazzjoni tal-Kunsill. L-Artikolu 19 tad-Direttiva 2003/96/KE jipprevedi din it-tip ta' miżura biss.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Il-miżura ma tirrikjedix l-evalwazzjoni ta' leġiżlazzjoni eżistenti.

- **Konsultazzjonijiet mal-partijiet ikkonċernati**

Din il-proposta hija bbażata fuq talba mill-Kroazja u tikkonċerna biss lil dan l-Istat Membru.

⁵ [Economic and distributional effects of higher energy prices on households in the EU - Employment, Social Affairs and Inclusion](#)

- **Ġbir u użu tal-gharfien esperti**

Ma kienx hemm bżonn ta' gharfien esperti estern.

- **Valutazzjoni tal-impatt**

Din il-proposta tikkonċerna awtorizzazzjoni għal Stat Membru individwali fuq talba tiegħu stess u ma tirrikjedix valutazzjoni tal-impatt. F'konformità mar-regoli għal regolamentazzjoni aħjar, dawn it-tipi ta' atti mhumiex soġġetti għal valutazzjoni tal-impatt, min-natura tagħhom.

- **Idoneità regolatorja u simplifikazzjoni**

Il-miżura ma tipprevedix simplifikazzjoni. Din hija r-riżultat ta' talba li għamlet il-Kroazja u tikkonċerna biss lil dan l-Istat Membru.

- **Drittijiet fundamentali**

Il-miżura ma tħalli l-ebda impatt fuq id-drittijiet fundamentali.

4. IMPLIKAZZJONIJIET BAĠITARJI

Il-miżura ma timponi l-ebda piż finanzjarju jew amministrattiv fuq l-Unjoni. Il-proposta ma għandha l-ebda impatt fuq il-baġit tal-Unjoni.

5. ELEMENTI OĦRA

- **Pjanijiet ta' implimentazzjoni u arranġamenti għall-monitoraġġ, l-evalwazzjoni u r-rapportar**

Mhuwa meħtieġ l-ebda pjan ta' implimentazzjoni. Din il-proposta tikkonċerna awtorizzazzjoni għal tnaqqis fit-taxxa, li hija prevista għal perjodu ta' żmien limitat. Ir-rati tat-taxxa applikabbli jistgħu jaqgħu taħt il-livelli minimi ta' tassazzjoni stabbiliti mid-Direttiva dwar it-Tassazzjoni fuq l-Enerġija. Il-miżura tista' tiġi evalwata f'każ ta' proposta biex tiġi estiża l-validità ta' din id-Deċiżjoni.

- **Dokumenti ta' spjegazzjoni (għad-direttivi)**

Il-proposta ma tirrikjedix dokumenti ta' spjegazzjoni dwar it-traspożizzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jistipula li l-Kroazja se tithalla tapplika rati mnaqqsa ta' tassazzjoni fuq iż-żejt tal-gass u l-petrol bla ċomb użati bħala fjuwils tal-magni, taħt il-livelli minimi ta' tassazzjoni.

L-Artikolu 2 jistipula li l-awtorizzazzjoni mitluba tingħata għal 6 xhur wara d-dħul fis-seħh tad-Deċiżjoni, kif mitlub mill-Kroazja, fil-perjodu massimu ta' 6 snin permess mid-Direttiva.

Proposta għal

DEĊIŻJONI TA' IMPLIMENTAZZJONI TAL-KUNSILL

li tawtorizza lill-Kroazja tapplika rati mnaqqsa ta' dazju tas-sisa fuq iż-żejt tal-gass u l-petrol bla ċomb użati bħala karburant tal-karozzi, skont l-Artikolu 19 tad-Direttiva 2003/96/KE

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku¹, u b'mod partikolari l-Artikolu 19 tagħha,

Wara li kkunsidra l-proposta tal-Kummissjoni Ewropea,

Billi:

- (1) Fil-gimghat ta' qabel l-adozzjoni ta' din id-Deċiżjoni, ġew osservati żidiet qawwijin u persistenti fil-prezzijiet bl-ingrossa u bl-imnut tal-prodotti tal-enerġija fl-Unjoni, ikkawżati mill-iżviluppi ġeopolitiċi fil-Lvant Nofsani, li kellhom impatt fuq il-ktajjen tal-provvista taż-żejt u tal-prodotti taż-żejt globalment. Dawn l-iżviluppi kellhom effetti negattivi sinifikanti fuq l-unitajiet domestiċi, b'mod partikolari l-konsumaturi vulnerabbli, u fuq l-imprezzi, inklużi l-intrapriżi żgħira u ta' daqs medju, u b'hekk holqu riskju serju għall-koeżjoni soċjali, l-istabbiltà ekonomika, u l-funzjonament xieraq tas-suq intern.
- (2) Fil-Konklużjonijiet tiegħu tad-19 ta' Marzu 2026,² il-Kunsill Ewropew irrikonoxxa n-natura straordinarja tas-sitwazzjoni tas-suq tal-enerġija u l-implikazzjonijiet makroekonomiċi tagħha. Il-Kunsill stieden lill-Kummissjoni Ewropea biex taħdem mill-qrib mal-Istati Membri biex tfassal miżuri nazzjonali temporanji u mmirati, biex jittaffew l-impatti sinifikanti taż-żidiet fil-prezzijiet tal-fjuwils b'riżultat tal-kriżi fil-Lvant Nofsani, u ssottolinja b'mod partikolari l-bżonn ta' rispons koordinat, hekk kif il-kunflitt fil-Lvant Nofsani għandu impatt immedjat fuq il-prezzijiet tal-enerġija għaċ-ċittadini u n-negozji Ewropej.
- (3) Id-dazji tas-sisa kif stabbiliti bid-Direttiva 2003/96/KE jikkontribwixxu għall-kost finali tal-prodotti tal-enerġija fornuti fl-Unjoni. Tnaqqis fid-dazji tas-sisa li jkun taħt ir-rati minimi jista' jtaffi xi wħud miż-żidiet fil-kostijiet tal-enerġija li bħalissa qed jesperjenzaw l-Istati Membri,
- (4) Il-flessibbiltajiet ipprovduti mid-Direttiva 2003/96/KE jippermettu lill-Istati Membri, f'limiti definiti, inaqqsu l-piż tat-taxxa fuq prodotti speċifiċi tal-enerġija b'mod immirat u temporanju. Fid-dawl tan-natura eċċezzjonali u urgenti tas-sitwazzjoni attwali, huwa meħtieġ li jiġu previsti flessibbiltajiet speċifiċi u limitati fiż-żmien immirati b'mod espliċitu biex itaffu l-impatt tax-xokk fil-prezzijiet tal-enerġija.

¹ ĠU L 283, 31.10.2003, p. 51, ELI: <http://data.europa.eu/eli/dir/2003/96/oj>.

² <https://www.consilium.europa.eu/media/lwhk3itd/en-20260319-european-council-conclusions.pdf>

- (5) Tnaqqis temporanju fit-tassazzjoni ta' prodotti tal-enerġija mmirati jista' jagħti għajna rapida lill-unitajiet domestiċi u lill-impriżi billi jnaqqas direttament il-prezzijiet tal-utent finali. Fis-sitwazzjoni attwali, tali tnaqqis straordinarju huwa strument xieraq u meħtieġ biex jiġi indirizzat it-tfixkil serju fl-ekonomija li jirriżulta mix-xokk fil-prezzijiet tal-enerġija.
- (6) Permezz ta' ittra datata t-2 ta' April 2026, l-awtoritajiet Kroati talbu awtorizzazzjoni, skont l-Artikolu 19 tad-Direttiva 2003/96/KE, biex japplikaw rati mnaqqsa ta' dazju tas-sisa fuq iż-żejt tal-gass u l-petrol bla ċomb użati bħala fjuwils tal-magni, li jaqgħu taħt il-livelli minimi ta' tassazzjoni applikabbli għall-fjuwil tal-magni msemmija fl-Artikolu 7 ta' dik id-Direttiva b'EUR 0.2195 għal kull litru ta' petrol bla ċomb u EUR 0.225 għal kull litru għaž-żejt tal-gass. L-awtorizzazzjoni ntalbet għal perjodu ta' 6 xhur.
- (7) Skont l-awtoritajiet Kroati, l-applikazzjoni ta' rata mnaqqsa tad-dazju tas-sisa għandha l-għan li ttaffi l-impatt tal-prezzijiet bl-imnut għoljin tal-petrol u taž-żejt tal-gass li jirriżultaw mis-sitwazzjoni ġeopolitika u li jaffettwa direttament kemm lill-unitajiet domestiċi kif ukoll lill-kumpaniji.
- (8) L-awtorizzazzjoni mitluba ġiet eżaminata mill-Kummissjoni u nstabet li x'aktarx ma tfixkilx il-funzjonament tajjeb tas-suq intern. Minhabba d-durata qasira tagħha u ċ-ċirkostanzi eċċezzjonali marbuta mas-sitwazzjoni ġeopolitika flimkien ma' prezz tas-suq taž-żejt eċċezzjonalment għoli, id-deroga mitluba nstabet li hija adegwata u proporzjonata meta titqies il-ħtieġa li jinstab bilanċ bejn l-oġġettivi ta' politika speċifiċi elenkati fl-Artikolu 19(1) tad-Direttiva 2003/96/KE, u b'mod partikolari l-politika ambjentali tal-Unjoni, u l-imperattiv ta' emerġenza biex tiġi żgurata l-affordabbiltà tal-enerġija għan-negozji u għall-unitajiet domestiċi.
- (9) Għalhekk, jenħtieġ li l-Kroazja tiġi awtorizzata tapplika b'mod temporanju rati mnaqqsa tad-dazju tas-sisa taħt il-livelli minimi tal-Unjoni għall-petrol bla ċomb u għaž-żejt tal-gass użati bħala fjuwils tal-magni.
- (10) F'konformità mal-Artikolu 19(2) tad-Direttiva 2003/96/KE, kull awtorizzazzjoni mogħtija skont dik id-dispożizzjoni jeħtieġ li jkollha żmien strettament limitat. Madankollu, sabiex ma jiġux imminati żviluppi futuri fil-qafas legali eżistenti, jixraq li jiġi previst li, jekk il-Kunsill, filwaqt li jaġixxi abbażi tal-Artikolu 113 jew ta' kwalunkwe dispożizzjoni rilevanti oħra tat-Trattat dwar il-Funzjonament tal-Unjoni Ewropea, jintroduċi livelli minimi godda ta' tassazzjoni kif imsemmi fl-Artikolu 7 tad-Direttiva 2003/96/KE għaž-żejt tal-gass u l-petrol bla ċomb użati bħala fjuwils tal-magni li din l-awtorizzazzjoni ma tkunx adatta għalihom, din l-awtorizzazzjoni jenħtieġ li tiegħa tapplika.
- (11) Fl-istess ħin, tnaqqis mhux immirat fit-taxxa jimplika kostijiet fiskali sinifikanti u għandu t-tendenza li jżid id-domanda għall-fjuwils fossili, u b'hekk jaggrava l-iżbilanċ tal-provvista u d-domanda. Għalhekk, jenħtieġ li l-miżura tapplika għal żmien strettament limitat.
- (12) Din id-Deciżjoni hija mingħajr preġudizzju għall-applikazzjoni tar-regoli tal-Unjoni dwar l-għajna mill-Istat,

ADOTTA DIN ID-DEĊIŻJONI:

Artikolu 1

Il-Kroazja hija awtorizzata tapplika tnaqqis sa EUR 0.2195 għal kull litru għall-petrol bla ċomb użat bħala fjuwils tal-magni u sa EUR 0.225 għal kull litru għaž-żejt tal-gass użati bħala fjuwils tal-magni taht ir-rati minimi tad-dazju tas-sisa msemmija fl-Artikolu 7 tad-Direttiva 2003/96/KE.

Artikolu 2

Din id-deċiżjoni għandha tapplika għal [6 xhur wara l-jum tan-notifika].

Madankollu, f'każ li l-Kunsill, filwaqt li jaġixxi abbażi tal-Artikolu 113 jew kwalunkwe dispożizzjoni rilevanti oħra tat-Trattat dwar il-Funzjonament tal-Unjoni Ewropea, jimmodifika l-livelli minimi ta' tassazzjoni godda kif imsemmi fl-Artikolu 7 tad-Direttiva 2003/96/KE għaž-żejt tal-gass u għall-petrol bla ċomb użati bħala fjuwils tal-magni li l-awtorizzazzjoni mogħtija fl-Artikolu 1 ta' din id-Deċiżjoni ma tkunx kompatibbli magħhom, din id-Deċiżjoni għandha tieqaf tapplika fil-jum li fih isiru applikabbli daww il-livelli minimi ta' tassazzjoni modifikati.

Artikolu 3

Din id-Deċiżjoni għandha tidhol fis-seħħ fid-data tan-notifika tagħha.

Artikolu 4

Din id-Deċiżjoni hija indirizzata lir-Repubblika tal-Kroazja.

Magħmul fi Brussell,

Għall-Kunsill
Il-President